
Shri Krishna Kathamrita Mangala ShlokaH

श्रीकृष्णकथावृत्तमंगलश्लोकाः

Document Information



Text title : Krihna Kathamrita Mangala ShlokaH

File name : kRRiShNakathAmRRItamangalashlokaH.itx

Category : vishhnu, varadAnanda, krishna

Location : doc_vishhnu

Author : Swami Varadananda Bharati (Pracharya A. D. Athavale)

Transliterated by : Arun Parlikar

Proofread by : Arun Parlikar

Description/comments : First verse of each of 18 sargas of Marathi Krihna Kathamrita

Acknowledge-Permission: Shri Dasganu Maharaj Pratishtan, Gorte <https://www.santkavidasganu.org>

Latest update : June 3, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 4, 2023

sanskritdocuments.org

ಶ್ರೀಕೃಷ್ಣಕಥಾಮೃತಮಂಗಲಶ್ಲೋಕಾಃ



ಓಂ ಶ್ರೀ

.. ಶ್ರೀಶಂಕರ .

ಸರ್ಗಸ್ಥಿತ್ಯಂತಕರ್ತಾರೌ ಭಕ್ತಿಗಮ್ಯಾವಗೋಚರೌ

ಉಮಾಮಹೇಶ್ವರೌ ವಂದೇ ಸತ್ಯಪಾಸರಿದರ್ಣವೌ .. 1..

ಸೃಷ್ಟ್ವಾಽಖಿಲಂ ವಿಶ್ವಮಿದಂ ವಿಚಿತ್ರಂ

ಸ್ಥೂಲಂಚ ಸೂಕ್ಷ್ಮಂಚ ಚರಾಚರಂಚ .

ತಥಾಪಿ ನಿತ್ಯಂ ನಿರುಪಾಧಿಕೋ ಯಃ

ತಸ್ಮೈ ಮಹೇಶಾಯ ನಮೋಽಸ್ತು ಶಶ್ವತ್ .. 2..

ಮೌಲೋ ಯೋ ಬಿಭೃತೇ ಶುಭಾಂ ಸುರಧುನೀಂ ಭಾಲೇ ಕಲಾಮೈಂದವೀಂ

ನೇತ್ರೇ ಮನ್ಮಥದಾಹಕಾನಲಶಿಖಾಂ ಕಂಠೇ ವಿಷಂ ಭೀಷಣಂ .

ವಾಮಾಂಕೇ ಗಿರಿಜಾಂ ವಪುಷ್ಯಪಚಿತಂ ಭಸ್ಮ ಸ್ಮಶಾನೋದ್ಭವಂ

ತಂ ವಂದೇ ಶಿರಸಾ ಭುಜಂಗರಶನಂ ಸರ್ವೈರಲಿಪ್ತಂ ಶಿವಂ .. 3..

ಸತ್ಯಂ ನಶ್ವರಮಸ್ತು ವಾ ಜಗದಿದಂ ಜೀವಃ ಶಿವೋ ವೇತರಃ

ಶೂನ್ಯಂ ವಾ ಪರಮಾಣುರಸ್ತು ಜಗತೋ ಹೇತುಃ ಪ್ರಧಾನಂ ಚ ವಾ .

ಯೋಗೋ ಜ್ಞಾನಮಥಾಸ್ತು ಕರ್ಮ ನಿತರಾಂ ನಿಶ್ಚೇಯಸೇ ಸಾಧನಂ

ಜಾನೀಮೋ ಗಿರಿಶೈತದೇವ ಭಗವನ್ ತ್ವಂ ನಃ ಶರಣ್ಯಃ ಪ್ರಭುಃ .. 4..

ರತ್ನಾಘೇ ಸತಿ ಮಂಗಲಾಯ ಜಗತೋ ಹಾಲಾಹಲಂ ಭೀಷಣಂ

ಸ್ವರ್ಗಾದೀನ್ಯತಿಸುಂದರಾಣಿ ಭುವನಾನ್ಯುಜ್ಜಿತ್ಯ ಚಿತ್ಯಾಸ್ಥಲಂ .

ಪೌಲಸ್ತ್ಯೇ ಚ ನಿಧಾಯ ಯೇನ ವಿಭವಂ ಭಿಕ್ಷಾಟನಂ ಸ್ವೀಕೃತಂ

ತಂ ವಂದೇ ವಿಗತಸ್ಪೃಹಂ ಶಿವಕರಂ ಮೃತ್ಯುಂಜಯಂ ಸಾದರಂ .. 5..

ವೇದೈಶ್ಚ ಸರ್ವೈಃ ಸ್ಮೃತಿಭಿಃ ಪುರಾಣೈಃ

ಶಾಸ್ತ್ರೈಶ್ಚ ತೈಸ್ತೈರ್ಮುನಿಭಿಃ ಪ್ರಣೇತೈಃ .

ಜ್ಞಾತಂ ನ ಸಮ್ಯಕ್ ಖಲು ಯಸ್ಯ ರೂಪಂ

ಭಕ್ತಪ್ರಿಯಂ ತಂ ಗಿರಿಶಂ ನಮಾಮಿ .. 6..

ಯದ್ವಿದ್ಯತೇ ಕ್ಷಿತಿತಲೇಽಸ್ತು ಶುಭಾಶುಭಂ ತತ್

ವಿದ್ಯುತ್ಕಣೇನ ಘಟಿತಂ ತ್ವಿತಿ ದೃಶ್ಯತೇಽನ್ತೇ .

ಏವಂ ವರಾವರಮತಾನಿ ಲಸಂತು ಕಾಮಂ
 ಧೈಯಂ ತ್ವಮೇವ ಶಶಿಶೇಖರ ಮಾನವಾನಾಂ .. 7..
 ಹೇ ಪಾರ್ವತೀಶ ಕರುಣಾಘನ ಶೂಲಪಾಣೇ
 ದ್ವೇಷ್ಯಃ ಪ್ರಿಯೋ ನ ತವ ಕೋಽಪಿ ಸಮಾನಬುದ್ಧೇಃ .
 ಅಂಗೀಕರೋಷಿ ಭಗವನ್ ಗರಲೇಂದುಸರ್ಪಾನ್
 ಕಿಂ ನಿಷ್ಕುರೋಸಿ ವದ ಕೇವಲಮಸ್ಮದರ್ಥೇ .. 8..
 ಸಕಲಸುರವರಿಷ್ಠಂ ಸಂಸ್ತುತಂ ವೇದಸಂಘೈಃ
 ಅಚರಚರಪದಾರ್ಥೈಃ ವ್ಯೋಮವದ್ ವ್ಯಾಪ್ತದೇಹಂ .
 ವಿನತಜನದಯಾಲುಂ ಭಕ್ತಕಲ್ಪದ್ರುಮಂ ತಂ
 ಚರಣನಿಹಿತಭಾಲಂ ಚಂದ್ರಮೌಲಿಂ ನಮಾಮಿ .. 9..
 ಯಸ್ಮಾದ್ಧಿ ಶಾಸ್ತ್ರಸರಿದುಧ್ಗಮ ಆಬಭೂವ
 ಯತ್ ಸ್ವಾಶ್ರಯಂ ತನುಭೃತಾಂ ಭಯ-ವಿಹ್ವಲಾನಾಂ .
 ತಾಪಾಪನೋದನಿಪುಣಂ ಪರಮವ್ಯಯಂ ತತ್
 ದಿವ್ಯಂ ಮಹೇಶ್ವರಪದಾಬ್ಜಮಹಂ ನಮಾಮಿ .. 10..
 ಗಲೇ ಲುರತಿ ಪನ್ನಗಃ ಶಿರಸಿ ರಾಜತೇ ಚಂದ್ರಮಾ
 ತಪಸ್ತಪತಿ ಸಂಯಮೀ ಗಿರಿಜಯಾ ಸಮಂ ದಿವ್ಯತಿ .
 ಸ್ಮರಂ ದಹತಿ ಮೋಹಿನೀಮಪಿಚ ಯಾಚತೇ ಯೋ ರತಿಂ
 ವಿಚಿತ್ರಚರಿತಂ ಭಜೇ ಗತಭಿದಂ ಪ್ರಭುಂ ತಂ ಶಿವಂ .. 11..
 ವ್ಯೋಮಾನಿಲಾನಲಜಲಾ ವನಿಸೋಮಸೂರ್ಯ
 ಹೋತ್ರೀಭಿರಷ್ಟ-ತನುಭಿರ್ಜಗದೇಕನಾಥಃ .
 ಯಸ್ತಿಷ್ಠತೀಹ ಜನಮಂಗಲಧಾರಣಾಯ
 ತಸ್ಮೈ ನಮೋಸ್ತು ನಿರಪೇಕ್ಷಹೃದೇ ಶಿವಾಯ .. 12..
 ತದ್ಗುರೋಸ್ತಿ ತದಂತಿಕೇಽಸ್ತ್ಯಪಿಚ ತದ್ ಬಾಹ್ಯೇ ತಥಾಽಭ್ಯಂತರೇ
 ತನ್ನೈಜತ್ಯಥ ಚೈಜತಿತಿ ನಿಗಮೋ ಜಾನಾತ್ಯಜಾನನ್ ಪರಂ .
 ದೇವೇತ್ಥಂ ವಚನಂ ವಿಸಂಗತಮಿದಂ ಬೋದ್ಧಂ ನ ಶಕ್ತಾ ವಯಂ
 ಜಾನೇಹಂ ತ್ವಿದಮೇವ ಮೇ ಹಿತಕರಂ ಮಾತಾಪಿತಾ ನಃ ಶಿವಃ .. 13..
 ಕೈಲಾಸೇಽತಿಮನೋಹರೇ ನಿಜಪದನ್ಯಾಸೈರ್ಮಹೀಂ ಪಾವಯನ್
 ನೃತ್ಯೋತ್ಪೇಷವಿಕೀರ್ಣಪಿಂಗಲಕಚೈಃ ಸಂವೇಷ್ಟಯನ್ನಂಬರಂ .
 ಉಚ್ಚೈಸ್ತಾಲಮೃದಂಗವಾದನರತೈಃ ಸಂಸ್ತೂಯಮಾನಃ ಸುರೈಃ
 ಕುರ್ವನ್ ತಾಂಡವಮೀಶ್ವರೋ ವಿಜಯತಾಂ ನಃ ಶ್ರೇಯಸೇ ಪ್ರೇಯಸೇ .. 14..
 ಭೀಷಾಽಸ್ಮಾತ್ ಪವತೇ ಮರುತ್ ತಪತಿ ವೈ ಸೂರ್ಯಃ ಪ್ರಸಿದ್ಧಾ ಶ್ರುತಿಃ
 ತಿಷ್ಠನ್ ಸರ್ವಹೃದಿ ತ್ವಮೇವ ಪುರುಷವ್ಯಾಪಾರಮಾತ್ರೇಶ್ವರಃ .

ಏವಂ ಸದ್ಭಿರಧಾನುಮೋದಿತಮಪಿ ಶ್ರೀ ಜ್ಞಾನದೇವಾದಿಭಿಃ
ನೋ ಜಾನೇ ಗಿರಿಜಾಪತೇ ತದಪಿ ಕಿಂ ಕಾಮಂ ಮನೋ ಧಾವತಿ .. 15..
ಕರ್ಮಾಕರ್ಮವಿವೇಕಮೂಢಮನಸಾಂ ಬುದ್ಧಿಂ ವಿಧಾಯ ಸ್ಥಿರಾಂ
ಮೋಹಧ್ವಾಂತಮಪಾಕರೋತಿ ನಿತರಾಂ ಯಸ್ಯಪ್ರಭಾ ಚಿನ್ಮಯೀ .
ಯಸ್ಮಿನ್ ಬ್ರಹ್ಮಣಿ ರಾಜತೇ ಜಗದಿದಂ ಸಿಂಧೌ ತರಡ್ಲೋಪಮಂ
ತಂ ವಿಶ್ವೇಶಮಹಂ ನಮಾಮಿ ಸತತಂ ಗಂಗಾಧರಂ ಶ್ರೀಗುರುಂ .. 16..
ಮಹಾಭೀಷಣಂ ತಾಂಡವಂ ಸಂವಿಧಿತ್ಸುಂ
ಜ್ವಲಲ್ಲೋಚನಂ ಕರ್ಕಶಂ ಗರ್ಜಯಂತಂ .
ಮಹೀಂ ಶೀರ್ಣಶೈಲಾಂ ಭೃಶಂ ಕಂಪಯಂತಂ
ಪ್ರಭುಂ ಭೀಮರೂಪಂ ಹರಂ ತಂ ನಮಾಮಿ .. 17..
ಹೇ ಗಂಗಾಧರ ದೇವದೇವ ಚರಣೌ ವಂದೇ ತ್ವದೀಯೌ ಶುಭೌ
ದೀನಂ ಮಾಮುರರೀಕರೋಷಿ ಭಗವನ್, ಪ್ರಾಯೋಽಪಿ ಹೀನಂ ಗುಣೈಃ .
ಸಂತುಷ್ಟೋಸ್ಮಿ ತಥಾಧುನಾಽಖಿಲಗುರೋ ಶಂಭೋ ಪ್ರಸಾದಾತ್ ತವ
ಸರ್ವೇ ಸಂತು ನಿರಾಮಯಾಃ ಕ್ಷಿತಿತಲೇ ಭದ್ರಾಣಿ ಪಶ್ಯಂತು ಚ .. 18..
.. ನಮಃ ಪಾರ್ವತೀ ಪತೇ ಹರ ಹರ ಮಹಾದೇವ .
ಇತಿ ಸ್ವಾಮೀ ವರದಾನಂದಭಾರತೀವಿರಚಿತಾಃ ಶ್ರೀಕೃಷ್ಣಕಥಾಮೃತಮಂಗಲಶ್ಲೋಕಾಃ
ಸಂಪೂರ್ಣಾಃ .
ಭಾವಾರ್ಚನಾ (ಪ್ರಾಚಾರ್ಯ ಅ. ದಾ. ಆರವಲೇ)

These verses are first one from each chapter of
shrIkRiShNakathAmRita Marathi text

composed by Swami Varadananda Bharati.

<https://www.santkavidasganu.org>, <https://www.youtube.com/@varad-vani1496>

Encoded and proofread by Arun Parlikar

—
Shri Krishna Kathamrita Mangala Shloka

pdf was typeset on June 4, 2023

—
Please send corrections to sanskrit@cheerful.com

